

Nias - Alawe Mbuku Ni'amonio - Wives Scriptures

- Efeso 5:22-24 Ira alawe, ba ndramoe'o'õ li ndra matoeara, hoelõ na li Zo'aja, 23 me no hõgõ ndra alawe ndra matoea, si mane Keriso gõi, me no hõgõ mbanoea ia, ba sangorifi boto ia. 24 Ba si mane banoea, me no la'o'õ li Keriso, ja si manõ ndra alawe, ba ndra matoea, ba ngawalõ hadia ia, fefoe.
- Efeso 5:31,33 "Andrõ irõi namania, awõ ninania niha, ba molemba ia ba ngambatõnia, ba tobali ha samboea õsi zi daroea andrõ." 33 Ba ba chõmi, ba jamoe'omasi'õ ngambatõnia zamõsana, si mane fa'omasinia ia; ba ira alawe, ba ena'õ na i'ata'oefi ndra matoea.
- Gorindro I. - 1 Korindro 7:3 Jamoetõrõ gõmõnia ba ndra alawe ira matoea, ba ja si manõ gõi ndra alawe ba ndra matoea.
- Gorindro I. - 1 Korindro 7:34 Noa gõi faehoe ira ndra alawe si no moehalõ nono alawe. Si lõ moehalõ, ba i'aboesi tõdõ hadia ia chõ Zo'aja, ena'õ ohaoehaoe ia, he botonia, ba he tõdõnia. Ba si no moehalõ, ba i'aboesi tõdõ hadia ia ba goeli danõ, ena'õ i'omasi'õ ia ira matoea.
- Golose - Kolose 3:18 Ja'ami ira alawe, mi'o'õ li ndra matoea; si manõ zi nangea, ba chõ Zo'aja.
- Dimoteo I. - 1 Timoteo 2:11-15 Ja'ahonohono ndra alawe, wamahaõ ja'ia, ja'a'oi so wolo'õnia li. 12 Lõ oetehe ba ndra alawe wamahaõ niha bõ'õ, ba he famatõrõ ira matoea, jamoehonogõ ia, 13 Ofõna sa tefazõchi Gadamo, awena Chawa. 14 Ba tenga Adamo nifaeloengoe, ba ira alawe nifaeloengoe, isawõ goroisa. 15 Ba ni'orifi sa ia, ba wadono, na lõ aefa chõra wamati ba fa'omasi ba fangohaoehaoe, awõ wa'amoadoe.
- Moze I. si Fõfõna 3:16 Ba ba ndra alawe, ba imane: Erege sibai dõdõoe ba dabidabina oebe'e, afõchõ dania wadono chõoe, ba õ'isõ [sa atõ] ngambatõoe ba samatõrõ ja'oegõ ia!
- Wetero I. - 1 Fetero 3:1,2 Si manõ gõi ndra alawe, ndramoe'o'õ li ndra matoeara, ena'õ tedõnisi da'õ, ba mboeaboea ndra alawe andrõ, he lõ hedehe, na so õsa, zi lõ mamati ba daroma li andrõ, 2 na lanehegõ mboeaboemi, wa mi'ata'oefi zi lõ sõchi, awõ wa no ohaoehaoe ami.
- Dito - Tito 2:1-5 Ba ja'oegõ, ba hadia zi faoedoe ba wamahaõ si ndroehoe andrõ, da'õ ombacha'õ; 2 ena'õ, bõi sambõ era'era ndra matoea satoea andrõ, ena'õ si sõchi amoeata ira, satoeatoea, ena'õ atoelõ wamati, awõ wa'omasi, awõ wanaha tõdõ andrõ. 3 Ba si manõ ndra alawe satoea, ba gamoeatara, ena'õ soadoe ba ni'amonio andrõ, bõi samõbõgõ si lõ doehoe, bõi samorege famadoe toeo, ena'õ samahaõ ba zi sõchi, 4 ena'õ lafamaha zawena moehalõ, ba wangomasi'õ ira matoeara ba onora; 5 lafamaha, ena'õ atoeatoea ba ohaoehaoe, ena'õ lahaogõ halõwõra baomora, ba ena'õ la'o'õ li ndra matoeara, fa bõi tetandrawaisi daroma li Lowalangi andrõ.
- Gamaeddola 12:4 Ira alawe si sõchi tõdõ, ba no amaeddola zaemboe aja ba ndra

matoeania; ba solaoe si lõ moadoe, ba hoelõ wangobooe dõlania.

Gamaeddola 14:1 Fa'atoeatoea ndra alawe, ba i'otomosi nomonia; ba falõtõdõ andrõ ba idoedogõ tangania.

Gamaeddola 19:13 Ono matoea si lõ tõdõ, ba no famakoejoe namania; ba no taŵa gahe zagõ si lõ aetoe wasosota ndra alawe.

Gamaeddola 21:9,19 Sõchi na ba mboemboe nomo jaŵa so ita, moroi na oroedoe ita jomo ba ndra alawe si fasosososo. 19 Sõchi na ba danõ si mate so nomoda, moroi na so chõda ndra alawe si fasosososo ba sofõnoefõnoe.

Gamaeddola 25:24 Sõchi na ba mboemboe nomo jaŵa so ita, moroi na oroedoe jomo ita ba ndra alawe si fasosososo.

Gamaeddola 27:15,16 Ahe zagõ na baŵa deoe ba ira alawe somasi fasosososo, ba no fagõlõgõlõ. 16 Sanenaŵa ja'ia, ba no sanenaŵa angi, ba no sondra'oe fanicha tangania kambõlõ.

Gamaeddola 31:10-31 Ira alawe si sõchi boeaboea — ha niha zanõndra? — ba arõoe eboea mbõli, moroi ba manimani. 11 Chõnia manõtõna dõdõ ngambatõnia, ba lõ ambõ harenia. 12 Ilaoe chõnia zomasi ia, ba sagõtõ ja'ia, ba lõ iboesi dõdõnia. 13 l'aloel gafasi ba sinasa, ba owõlõ'õlõ dangania, wohalõŵõ. 14 Amaedola nowo zaniaga ia: ba zarõoe ihalõ mbalazo. 15 Na ogõmigõmi ná maoso ia, ba ibe'e gõ zi so jomo chõra, ifasasi ndrohoendrohoe ba zawoejoe ono alawe. 16 l'aloel mbenoea ba isõndra; õlõ dangania wolaoe kaboe nagoe. 17 l'amõbõ taloe wa'abõlõ ba wohalõŵõ, ba i'abe'e'õ mboelõchania. 18 l'ila wa sogoena gõlõnia; sara wongi lõ mate wandroenia. 19 ltoejoe tangania gafasi nigadi, ba mogadi doetoeroenia. 20 Ira'oe danga zi no gõna famakao, ba i'oro'õ dangania ba zi noemana. 21 Lõ ata'oe ia baomonia deoe si bakoe andrõ, noa sa'ae baroe leeo noecha zoroijomonia fefoe. 22 Ambala ifazõchi chõnia; moeko ba orona si sõchi noechnia. 23 Fo'omonia, ba no motoeria ba mbawa gõli, na faloecha ira zalaŵa ba danõ. 24 ltagoe kameza si sõchi, ba i'amawa; bõbõ daloe i'amawa ba zaniaga. 25 Fa'abõlõ ba fa'asalaŵa mbaroenia, ba lõ aboe dõdõnia he wisa mahemoloe. 26 Fa'atoeatoea loealoea mbewenia, ba famahaõ omasiõ ilaoe lelania. 27 lfaigifaigi he wisa gamoeata baomo chõnia, ba tenga ba wa'areoe i'ã gõnia. 28 Ba maoso nononia matoea ba lafahowehowoe'õ ia, ba isoeno ia fo'omonia: 29 "Ato nono alawe si sõchi amoeata, ba ja'oegõ, ba no ahori õtaloe'i ira." 30 Si lõ boto wa'asõchi nga'oe ba faja wa'asõchi mbawa; ba ira alawe sangata'oefi Jehowa, ba nisoeno. 31 Mibe'e chõnia gõlõ dangania, ba ndramoesoeno ba mbawa gõli nilaoenia.